

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ ദ്വിതീയഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ ദ്വിതീയഃ സർഗഃ ॥

രാമായണകാവ്യസ്യോപക്രമഃ - തമസാതഃ ക്രൗഞ്ചവധാത്  
സന്തപ്തസ്യ വാൽമീകേഃ ശോകസ്യ ശ്ലോകരൂപതയാ പ്രകടനം  
ബ്രഹ്മണസ്തം പ്രതി രാമചരിതമയകാവ്യനിർമാണാർമ്മമാദേശഃ

നാരദസ്യ തു തദ് വാക്യം  
ശ്രുത്യാ വാക്യവിശാരദഃ |  
പൂജയാമാസ ധർമാത്മാ  
സഹശിഷ്യോ മഹാമുനിം || 1.2.1 ||

യഥാവത് പൂജിതസ്തേന  
ദേവർഷിർനാരദസ്തഥാ |  
ആപ്യച്ഛ്യാവാഭ്യനുജ്ഞാതഃ  
സ ജഗാമ വിഹായസം || 1.2.2 ||

സ മുഹൂർതം ഗതേ തന്മീൻ  
ദേവലോകം മുനിസ്തദാ |  
ജഗാമ തമസാതീരം  
ജാഹവ്യാസ്ത്വവിദൂരതഃ || 1.2.3 ||

സ തു തീരം സമാസാഭ്യ  
തമസായാ മുനിസ്തദാ |

ശിഷ്യമാഹ സ്ഥിതം പാർശ്വേ  
ദൃഷ്ട്വാ തീർഥമകർഭമം || 1.2.4 ||

അകർഭമമിദം തീർഥം  
ഭരദ്വാജ നിശാമയ |  
രമണീയം പ്രസന്നാംബു  
സൻമനുഷ്യമനോ യഥാ || 1.2.5 ||

ന്യസ്യതാം കലശസ്താത  
ദീയതാം വൽകലം മമ |  
ഇദമേവാവഗാഹിഷ്യേ  
തമസാതീർഥമുത്തമം || 1.2.6 ||

ഏവമുക്തോ ഭരദ്വാജോ  
വാൽമീകേന മഹാത്മനാ |  
പ്രായച്ഛത മുന്നേസ്യ  
വൽകലം നിയതോ ഗുരോഃ || 1.2.7 ||

സ ശിഷ്യഹസ്താദാദായ  
വൽകലം നിയതേന്ദ്രിയഃ |  
വിചചാര ഹ പശ്യംസ്തത്  
സർവതോ വിപുലം വനം || 1.2.8 ||

തസ്യാഭ്യാശേ തു മിമുനം  
ചരന്തമനപായിനം |  
ദദർശ ഭഗവാംസ്തത്ര  
ക്രൗഞ്ചയോശ്ചാരുനിഃസ്വനം || 1.2.9 ||

തസ്മാത് തു മിമുനാദേകം  
പുമാംസം പാപനിശ്ചയഃ |

ജഘ്രാണ വൈരനിലയോ  
നിഷാദസ്തസ്യ പശ്യതഃ || 1.2.10 ||

തം ശോണിതപരിതാംഗം  
ചേഷ്ടമാനം മഹീതലേ |  
ഭാർയാ തു നിഹതം ദൃഷ്ട്വാ  
രുരാവ കരുണാം ഗിരം || 1.2.11 ||

വിയുക്താ പതിനാ തേന  
ദ്വിജേന സഹചാരിണാ |  
താമ്രശീർഷേണ മത്തേന  
പത്രിണാ സഹിതേന വൈ || 1.2.12 ||

തമാവിധം ദ്വിജം ദൃഷ്ട്വാ  
നിഷാദേന നിപാതിതം |  
ഋഷേർധർമാത്മനസ്തസ്യ  
കാരുൺധം സമപദ്യത || 1.2.13 ||

തതഃ കരുണവേദിത്യാ -  
ദധർദ്ദോഽയമിതി ദ്വിജഃ |  
നിശാദ്യ രുദതീം ക്രൗഞ്ചീ -  
മിദം വചനമബ്രവീത് || 1.2.14 ||

മാ നിഷാദ പ്രതിഷ്ഠാം ത്വ -  
മഗമഃ ശാശ്വതീഃ സമാഃ |  
യത് ക്രൗഞ്ചമിമുനാദേക -  
മവധീഃ കാമമോഹിതം || 1.2.15 ||

തസ്യേത്ഥം ബ്രുവതശ്ചിന്താ  
ബഭൂവ ഹൃദി വീക്ഷതഃ |

ശോകാർതേനാസ്യ ശകുനേഃ  
കിമിദം വ്യാഹൃതം മയാ || 1.2.16 ||

ചിന്തയൻ സ മഹാപ്രാജ്ഞ -  
ശ്ചകാര മതിമാൻമതിം |  
ശിഷ്യം ചൈവാബ്രവീദ് വാക്യ -  
മിദം സ മുനിപുംഗവഃ || 1.2.17 ||

പാദബദ്ധോക്തരസമ -  
സ്തന്ത്രീലയസമൻവിതഃ |  
ശോകാർതസ്യ പ്രവൃത്തോ മേ  
ശ്ലോകോ ഭവതു നാൻയഥാ || 1.2.18 ||

ശിഷ്യസ്തു തസ്യ ബ്രൂവതോ  
മുനേർവാക്യമനുത്തമം |  
പ്രതിജഗ്രാഹ സന്തുഷ്ട -  
സ്തസ്യ തുഷ്ടോഭവൻമുനിഃ || 1.2.19 ||

സോദിദിഷേകം തതഃ കൃത്വാ  
തീർഥേ തസ്മിൻ യഥാവിധി |  
തമേവ ചിന്തയന്നർഥ -  
മുപാവർത്ത വൈ മുനിഃ || 1.2.20 ||

ഭരദ്വാജസ്തതഃ ശിഷ്യോ  
വിനീതഃ ശ്രുതവാൻ ഗുരോഃ |  
കലശം പൂർണമാദായ  
പൃഷ്ടതോനൃജഗാമ ഹ || 1.2.21 ||

സ പ്രവിശ്യാശ്രമപദം  
ശിഷ്യേണ സഹ ധർമവിത് |

ഉപവിഷ്ടഃ കമാശ്ചാന്യാ -  
ശ്ചകാര ധ്യാനമാസ്ഥിതഃ || 1.2.22 ||

ആജഗാമ തതോ ബ്രഹ്മാ  
ലോകകർതാ സ്വയം പ്രഭുഃ |  
ചതുർമുഖോ മഹാതേജാ  
ദൃഷ്ടും തം മുനിപുംഗവം || 1.2.23 ||

വാൽമീകിരഥ തം ദൃഷ്ട്വാ  
സഹസോത്ഥായ വാഗ്യതഃ |  
പ്രാഞ്ജലിഃ പ്രയതോ ഭൂത്വാ  
തസ്ഥൗ പരമവിസ്മിതഃ || 1.2.24 ||

പൂജയാമാസ തം ദേവം  
പാദ്യാർഘ്യാസനവന്ദനൈഃ |  
പ്രണമ്യ വിധിവച്ചൈനം  
പൃഷ്ട്വാ ചൈവ നിരാമയം || 1.2.25 ||

അഥോപവിശ്യ ഭഗവാ -  
നാസനേ പരമാർചിതേ |  
വാൽമീകയേ ച ഋഷയേ  
സന്ദിദേശാസനം തതഃ || 1.2.26 ||

ബ്രഹ്മണാ സമനുജ്ഞാതഃ  
സോഽപ്യുപാവിശദാസനേ |  
ഉപവിഷ്ടേ തദാ തസ്മിൻ  
സാക്ഷാൽലോകപിതാമഹേ || 1.2.27 ||

തദ്ഭഗതേനൈവ മനസാ  
വാൽമീകിർധ്യാനമാസ്ഥിതഃ |

പാപാത്മനാ കൃതം കഷ്ടം  
വൈരഗ്രഹണബുദ്ധിനാ || 1.2.28 ||

യത് താദൃശം ചാരുരവം  
ക്രൗഞ്ചം ഹൻയാദകാരണാത് |  
ശോചന്നേവ പുനഃ ക്രൗഞ്ചീ -  
മുപശ്ലോകമിമം ജഗൗ || 1.2.29 ||

പുനരന്തർഗതമനാ  
ഭൂത്യാ ശോകപരായണഃ |  
തമുവാച തതോ ബ്രഹ്മാ  
പ്രഹസൻ മൂനിപുംഗവം || 1.2.30 ||

ശ്ലോക ഏവാസ്ത്വയം ബദ്ധോ  
നാത്ര കാർയാ വിചാരണാ |  
മച്ഛന്ദാദേവ തേ ബ്രഹ്മൻ  
പ്രവൃത്തേയം സരസ്വതീ || 1.2.31 ||

രാമസ്യ ചരിതം കൃത്സ്നം  
കുരു ത്വമൃഷിസത്തമ |  
ധർമാത്മനോ ഭഗവതോ  
ലോകേ രാമസ്യ ധീമതഃ || 1.2.32 ||

വൃത്തം കഥയ ധീരസ്യ  
യഥാ തേ നാരദാച്ഛൃതം |  
രഹസ്യം ച പ്രകാശം ച  
യദ് വൃത്തം തസ്യ ധീമതഃ || 1.2.33 ||

രാമസ്യ സഹസൗമിത്രേ  
രാക്ഷസാനാം ച സർവശഃ |

വൈദേഹ്യാശ്ചൈവ യദ് വൃത്തം  
പ്രകാശം യദി വാ രഹഃ || 1.2.34 ||

തച്ചാപ്യവിദിതം സർവം  
വിദിതം തേ ഭവിഷ്യതി |  
ന തേ വാഗന്യതാ കാവ്യേ  
കാചിദത്ര ഭവിഷ്യതി || 1.2.35 ||

കുരു രാമകഥാം പുൺയാം  
ശ്ലോകബദ്ധാം മനോരമാം |  
യാവത് സ്ഥാസ്യന്തി ഗിരയഃ  
സരിതശ്ച മഹീതലേ || 1.2.36 ||

താവദ് രാമായണകഥാ  
ലോകേഷു പ്രചരിഷ്യതി |  
യാവദ് രാമസ്യ ച കഥാ  
ത്വക്യതാ പ്രചരിഷ്യതി || 1.2.37 ||

താവദൂർധ്വമധശ്ച ത്വം  
മൽലോകേഷു നിവത്സ്യസി |  
ഇത്യുക്ത്വാ ഭഗവാൻ ബ്രഹ്മാ  
തത്രൈവാന്തരധീയത |  
തതഃ സശിഷ്യോ ഭഗവാൻ  
മുനിർവിസ്മയമായയൗ || 1.2.38 ||

തസ്യ ശിഷ്യാസ്തതഃ സർവേ  
ജഗുഃ ശ്ലോകമിമം പുനഃ |  
മുഹൂർമുഹുഃ പ്രീയമാണാഃ  
പ്രാഹുശ്ച ഭൃശവിസ്മിതാഃ || 1.2.39 ||

സമാക്ഷരൈശ്ചതുർഭിര്യഃ  
 പാദൈർഗീതോ മഹർഷിണാ |  
 സോഽനുവ്യാഹരണാദ് ഭൂയഃ  
 ശോകഃ ശ്ലോകത്വമാഗതഃ || 1.2.40 ||

തസ്യ ബുദ്ധിരിയം ജാതാ  
 മഹർഷേർഭാവിതാത്മനഃ |  
 കൃത്സ്നം രാമായണം കാവ്യ-  
 മീദൃശൈഃ കരവാഞ്ഛഹം || 1.2.41 ||

ഉദാരവൃത്താർഥപദൈർമനോരമൈഃ  
 തദാസ്യ രാമസ്യ ചകാര കീർത്തിമാൻ |  
 സമാക്ഷരൈഃ ശ്ലോകശതൈര്യശസ്യിനോ  
 യശസ്കരം കാവ്യമുദാരദർശനഃ || 1.2.42 ||

തദുപഗതസമാസസന്ധിയോഗം  
 സമമധുരോപനതാർഥവാക്യബദ്ധം |  
 രഘുവരചരിതം മൂനിപ്രണീതം  
 ദശശിരസശ്ച വധം നിശാമയധ്യം || 1.2.43 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 ബാലകാണ്ഡേ ദ്വിതീയഃ സർഗഃ ||